

श्रीः  
श्रीमते रामानुजाय नमः  
श्रीमते निगमान्तमहादेशिकाय नमः

श्रीमद्भागवते द्वितीयस्कन्धे  
॥ श्री शुकस्तुतिः ॥

*This document has been prepared by*

*Sunder Kidāmbi*

*with the blessings of*

श्री रङ्गरामानुज महादेशिकन्

*His Holiness śrīmad āṇḍavan śrīraṅgam*

श्रीः  
श्रीमते रामानुजाय नमः  
श्रीमते निगमान्तमहादेशिकाय नमः

## ॥ श्री शुकस्तुतिः ॥

श्री शुक उवाच

नमः परस्मै पुरुषाय भूयसे  
सदुद्भवस्थाननिरोधलीलया ।  
गृहीतशक्तित्रितयाय देहिनाम्  
अन्तर्भवायानुपलक्ष्यवर्त्मने ॥ 1 ॥

भूयो नमः सद्वृजिनच्छिदेऽसताम्  
असम्भवायाखिलसत्त्वमूर्तये ।  
पुंसां पुनः पारमहंस्य आश्रमे  
व्यवस्थितानामनुमृग्यदाशुषे ॥ 2 ॥

नमो नमस्तेऽस्त्वृषभाय सात्वतां  
विदूरकाष्ठाय मुहुः कुयोगिनाम् ।  
निरस्तसाम्यातिशयेन राधसा  
स्वधामनि ब्रह्मणि रंस्यते नमः ॥ 3 ॥

यत्कीर्तनं यत्स्मरणं यदीक्षणं  
यद्वन्दनं यच्छ्रवणं यदर्हणम् ।  
लोकस्य सद्यो विधुनोति कल्मषं  
तस्मै सुभद्रश्रवसे नमो नमः ॥ 4 ॥

विचक्षणा यच्चरणोपसादनात्  
सङ्गं व्युदस्योभयतोऽन्तरात्मनः ।

विन्दन्ति हि ब्रह्मगतिं गतकृमाः  
तस्मै सुभद्रश्रवसे नमो नमः ॥ 5 ॥

तपस्विनो दानपरा यशस्विनो  
मनस्विनो मन्त्रविदः सुमङ्गलाः।  
क्षेमं न विन्दन्ति विना यदर्पणं  
तस्मै सुभद्रश्रवसे नमो नमः ॥ 6 ॥

किरातहूणान्ध्रपुलिन्दपुल्कसा  
आभीरकङ्का यवनाः खसादयः।  
येऽन्ये च पापा यदपाश्रयाश्रयाः  
शुध्यन्ति तस्मै प्रभविष्णवे नमः ॥ 7 ॥

स एष आत्माऽऽत्मवतामधीश्वरः  
त्रयीमयो धर्ममयस्तपोमयः।  
गतव्यलीकैरजशङ्करादिभिः  
वितर्क्यलिङ्गो भगवान् प्रसीदताम् ॥ 8 ॥

श्रियः पतिर्यज्ञपतिः प्रजापतिः  
धियां पतिर्लोकपतिर्धरापतिः।  
पतिर्गतिश्चान्धकवृष्णिसात्वतां  
प्रसीदतां मे भगवान् सतां पतिः ॥ 9 ॥

यदङ्घ्र्यनुध्यानसमाधिधौतया  
धियानुपश्यन्ति हि तत्त्वमात्मनः।  
वदन्ति चैतत् कवयो यथारुचं  
स मे मुकुन्दो भगवान् प्रसीदताम् ॥ 10 ॥

प्रचोदिता येन पुरा सरस्वती  
वितन्वताजस्य सतीं स्मृतिं हृदि।  
स्वलक्षणा प्रादुरभूत् किलास्यतः  
स मे ऋषीणामृषभः प्रसीदताम् ॥ 11 ॥

भूतैर्महद्भिर्य इमाः पुरो विभुः  
निर्माय शेते यदमूषु पूरुषः।  
भुङ्क्ते गुणान् षोडश षोडशात्मकः  
सोऽलङ्कृषीष्ट भगवान् वचांसि मे ॥ 12 ॥

नमस्तस्मै भगवते वासुदेवाय वेधसे।  
पपुर्जानमयं सौम्या यन्मुखाम्बुरुहासवम् ॥ 13 ॥

॥ इति श्री शुकस्तुतिः समाप्ता ॥